

കുട്ടനാട്ടിലെ പുറംബണ്ടുകൾ ബലപ്പെടുത്താൻ നടപടി

183(489) ശ്രീ തോമസ് കെ തോമസ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുട്ടനാട്ടിലെ മടവീഴ് സാധ്യത കൂടുതലുള്ള പാടശേഖരങ്ങൾ കണ്ടെത്തി അവയുടെ പുറംബണ്ടുകൾ യുദ്ധകാലാടിസ്ഥാനത്തിൽ സൈഡ് കെട്ടുന്നതിനുള്ള നടപടി സ്വീകരിക്കുമോ; വിശദവിവരം ലഭ്യമാക്കുമോ?

കുട്ടനാട്ടിലെ മടവീഴ് സാധ്യത കൂടുതലുള്ള പ്രദേശങ്ങൾ കണ്ടെത്തി അവയുടെ പുറംബണ്ടുകൾ യുദ്ധകാലാടിസ്ഥാനത്തിൽ സൈഡ് കെട്ടുന്നതിനുള്ള നടപടി സ്വീകരിക്കുന്നതാണ്. പ്ലാൻ പദ്ധതി എസ്.ഡി.ആർ.എഫ്., നബാർഡ് എന്നീ പദ്ധതികളിലുൾപ്പെടുത്തി മടവീഴ് ഉണ്ടായതും മടവീഴ് സാധ്യതയുള്ളതുമായ പുറംബണ്ടുകളുടെ സംരക്ഷണത്തിനായി പദ്ധതി നടപ്പിലാക്കി വരുന്നു.

(ബി) മടവീഴ് തടയുന്നതിന് വകുപ്പിന്റെ നേതൃത്വത്തിൽ കുട്ടനാട്ടിൽ പ്രത്യേക സർവ്വേ നടത്തുന്നതിന് നടപടി ഉണ്ടാകുമോ; അതിന്റെ അടിസ്ഥാനത്തിൽ തുടർ നടപടി സ്വീകരിക്കുമോ?

കനകാശ്ശേരി പാടശേഖരത്തിലെ നിരന്തരമായ മടവീഴ് സംബന്ധിച്ച് ശാശ്വത പരിഹാരം കണ്ടെത്തുന്നതിനായി Detailed Investigation നടത്തുന്നതിനായി 16-6-2021-ലെ G.O.(Rt) No.314/2021/WRD പ്രകാരം തിരുവനന്തപുരം LBS Institute of Technology for Women-നെ നിയോഗിച്ചിട്ടുണ്ട്. പ്രസ്തുത പഠനം പൂർത്തിയാകുന്ന മുറയ്ക്ക് അടിയന്തര തുടർനടപടികൾ സ്വീകരിക്കാവുന്നതാണ്.

കൊയിലാണ്ടി മണ്ഡലത്തിലെ കടൽഭിത്തികളുടെ സംരക്ഷണം

184(490) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ടൗട്ടെ ചുഴലിക്കാറ്റിന്റെ പ്രതിഫലനമായുണ്ടായ കടൽ ക്ഷോഭത്തിൽ കൊയിലാണ്ടി മണ്ഡലത്തിലെ കടൽ സംരക്ഷണ ഭിത്തികൾ തകർന്നത് ശ്രദ്ധയിൽപ്പെട്ടിട്ടുണ്ടോ; എത്ര കോടി രൂപയുടെ നാശനഷ്ടമാണ് ഉണ്ടായത് എന്നാണ് വിലയിരുത്തിയിട്ടുള്ളതെന്ന് അറിയിക്കുമോ?

ശ്രദ്ധയിൽപ്പെട്ടിട്ടുണ്ട്. ഏകദേശം 10.60 കോടിയോളം രൂപയുടെ നാശനഷ്ടം സംഭവിച്ചിട്ടുണ്ട്.

(ബി) കടൽ സുരക്ഷാഭിത്തികൾക്ക് ശോഷണം സംഭവിച്ചിട്ടിട്ടുള്ളിൽ അവ ബലപ്പെടുത്താനുള്ള എന്തെല്ലാം നടപടികളാണ് കൈക്കൊണ്ടുവരുന്നതെന്ന് വിശദമാക്കുമോ?

കടൽ സുരക്ഷാഭിത്തികൾക്ക് ശോഷണം സംഭവിച്ചിയിട്ടുള്ളതിൽ അവ ബലപ്പെടുത്താനുള്ള എസ്റ്റിമേറ്റുകൾ തയ്യാറാക്കിയിട്ടുണ്ട്. ഫണ്ട് ലഭ്യതയനുസരിച്ച് പ്രവൃത്തികൾ നടപ്പിലാക്കാവുന്നതാണ്. രണ്ട് അടിയന്തര അറ്റകുറ്റപ്പണികൾ നടപ്പിലാക്കിയിട്ടുണ്ട്.

(സി) പ്രസ്തുത മണ്ഡലത്തിലുൾപ്പെടുന്ന കാപ്പാട് പ്രദേശങ്ങൾ ഏറ്റവും കൂടുതൽ കടൽക്ഷോഭം അനുഭവപ്പെടുന്ന ഹോട്ട് സ്പോട്ടുകളിലൊന്നായി സർക്കാർ പരിഗണിച്ചിട്ടുണ്ടോ; ഇവിടങ്ങളിൽ കടൽക്ഷോഭം നേരിടുന്നതിന് അടിയന്തരമായ നടപടികൾ കൈക്കൊള്ളുമോ; വിശദമാക്കാമോ?

കാപ്പാട് പ്രദേശം ഏറ്റവും കൂടുതൽ കടൽക്ഷോഭം അനുഭവപ്പെടുന്ന ഹോട്ട്സ്പോട്ടായി NCCR പഠനത്തിനായി പരിഗണിച്ചിട്ടുണ്ട്. കാപ്പാട് പ്രദേശങ്ങളിൽ തീരസംരക്ഷണ പ്രവൃത്തികൾക്കായുള്ള എസ്റ്റിമേറ്റുകൾ തയ്യാറാക്കിയിട്ടുണ്ട്. ഫണ്ട് ലഭ്യതയനുസരിച്ച് പ്രവൃത്തികൾ നടപ്പിലാക്കാവുന്നതാണ്. കൂടാതെ കാപ്പാട് മുതൽ വലിയങ്ങാടി വരെ 16 പുലിമുട്ടുകൾ നിർമ്മിക്കുന്നതിനുള്ള പഠനം നടത്തുന്നതിനായി പുനെ CWPRS-നോട് ആവശ്യപ്പെട്ടിട്ടുണ്ട്.

ചാലിയാർ പുഴയുടെ തീരസംരക്ഷണ പദ്ധതി

185(491) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ചാലിയാർ പുഴയുടെ തീരം ഇടിഞ്ഞ് പുഴയ്ക്കും സമീപത്ത് താമസിക്കുന്ന ജനങ്ങൾക്കും നാശനഷ്ടം ഉണ്ടാകുന്നുവെന്ന പരാതി ശ്രദ്ധയിൽ വന്നിട്ടുണ്ടോ?

ചാലിയാർ പുഴയുടെ തീരങ്ങൾ പലസ്ഥലങ്ങളിലായി ഇടിഞ്ഞ് പുഴയ്ക്കും സമീപത്ത് താമസിക്കുന്ന ജനങ്ങൾക്കും നാശനഷ്ടം ഉണ്ടാകുന്നു എന്ന പരാതി ശ്രദ്ധയിൽപ്പെട്ടിട്ടുണ്ട്.

(ബി) പുഴയ്ക്ക് പാർശ്വഭിത്തി കെട്ടി സംരക്ഷിക്കുന്നതിന് നിലവിൽ പദ്ധതികളുണ്ടോ എന്ന് വ്യക്തമാക്കാമോ;

(സി) എങ്കിൽ കൊണ്ടോട്ടി മണ്ഡലത്തിൽ പുഴയ്ക്ക് പാർശ്വഭിത്തി കെട്ടുന്നതിന് നിലവിൽ എന്തെല്ലാം പദ്ധതികളുണ്ടെന്ന് വിശദമാക്കാമോ?

(ബി&സി) പുഴയ്ക്ക് പാർശ്വഭിത്തി കെട്ടി സംരക്ഷിക്കുന്നതിന് നിലവിൽ ഫ്ലഡ് ഡാമേജ് / ഫ്ലഡ് കൺട്രോൾ എന്നീ ശീർഷകങ്ങളിൽ ഉൾപ്പെടുത്തി പ്രവൃത്തികൾ നടപ്പിലാക്കുന്നുണ്ട്. ഫണ്ട് ലഭ്യതയനുസൃതമായി ചാലിയാർ പുഴയുടെ വിവിധ ഭാഗങ്ങളിൽ സംരക്ഷണപ്രവൃത്തികൾ നടത്തി വരുന്നുണ്ട്. കൊണ്ടോട്ടി മണ്ഡലത്തിൽ ചാലിയാർ പുഴയ്ക്ക് പാർശ്വഭിത്തി കെട്ടുന്നതുമായി ബന്ധപ്പെട്ട് നിലവിലുള്ള പ്രവൃത്തികളുടെ വിവരം അനുബന്ധമായി* ചേർക്കുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.